

॥ శ్రీగురుభ్యో నమః హరిః ఓం ॥
 ॥ శ్రీహనూమద్భీమమధ్వాన్తర్గతరామకృష్ణవేదవ్యాసాత్మక ॥
 ॥ శ్రీలక్ష్మీహయగ్రీవాయ నమః ॥

॥ ఓం శ్రీపరమాత్మనే నమః ॥
 ॥ అథ శ్రీమదభగవద్గీతా ॥
 ॥ అథ ప్రథమోఽధ్యాయః ॥
 ॥ అర్జునవిషాద యోగః ॥

ధృతరాష్ట్ర ఉవాచ

ధర్మక్షేత్రే కురుక్షేత్రే సమవేతా యుయుత్సవః |
 మామకాః పాణ్డవాశ్చైవ కిమకుర్వత సంజ్ఞాయ ॥ ౧-౧ ॥

సంజ్ఞాయ ఉవాచ

దృష్ట్వా తు పాణ్డవానీకం వ్యూఢం దుర్యోధనస్తదా |
 ఆచార్యముపసంక్రమ్య రాజా వచనమబ్రవీత్ ॥ ౧-౨ ॥

పశ్యేతాం పాణ్డవుత్రాణామ్ ఆచార్య మహతీం చమూమ్ |
 వ్యూఢాం ద్రుపదపుత్రేణ తవ శిష్యేణ ధీమతా ॥ ౧-౩ ॥

అత్ర శూరా మహేష్వాసాః భీమార్జునసమా యుధి |
 యుయుధానో విరాటశ్చ ద్రుపదశ్చ మహారథః ॥ ౧-౪ ॥

ధృష్టకేతుశ్చేకితానః కాశిరాజశ్చ వీర్యవాన్ |
పురుజిత్కున్తిభోజశ్చశైబ్యశ్చ నరపుంజవః || ౧-౫||

యుధామన్యుశ్చ విక్రాంతః ఉత్తమౌజాశ్చ వీర్యవాన్ |
సౌభద్రోద్రౌపదేయాశ్చ సర్వ ఏవ మహారథాః || ౧-౬||

అస్మాకం తు విశిష్టా యే తాన్నిబోధ ద్విజోత్తమ |
నాయకా మమ సైన్యస్య సజ్జారథం తాన్ బ్రవీమి తే || ౧-౭||

భవాన్ భీష్మశ్చ కర్ణశ్చ కృపశ్చ సమితిజ్ఞాయః |
అశ్వత్థామా వికర్ణశ్చ సౌమదత్తిస్తథైవ చ || ౧-౮||

అన్యే చ బహవః శూరాః మదర్థే త్యక్తజీవితాః |
నానాశస్త్రప్రహరణాః సర్వే యుద్ధవిశారదాః || ౧-౯||

అపర్యాప్తం తదస్మాకం బలం భీష్మాభిరక్షితమ్ |
పర్యాప్తం త్విదమేతేషాం బలం భీమాభిరక్షితమ్ || ౧-౧౦||

అయనేషు చ సర్వేషు యథాభాగమవస్థితాః |
భీష్మమేవాభిరక్షన్తు భవన్తః సర్వ ఏవ హి || ౧-౧౧||

తస్య సజ్జానయన్ హర్షం కురువృద్ధః పితామహాః |
సింహనాదం వినద్యోచ్చైః శఙ్ఖం దధ్మౌ ప్రతాపవాన్ || ౧-౧౨||

తతః శఙ్ఖాశ్చ భేర్యశ్చ పణవానకగోముఖాః |
సహనైవాభ్యహన్యంత స శబ్దస్తుముతోఽభవత్ || ౧-౧౩||

తతః శ్వేతైర్హయైర్యుక్తే మహతి స్యన్దనే స్థితౌ |
మాధవః పాణ్డవశ్చైవ దివ్యౌ శఙ్ఖౌ ప్రదధ్మతుః || ౧-౧౪||

పాశ్చాజన్యం హృషీకేశః దేవదత్తం ధనఙ్జాయః |
పాణ్డ్రం దధ్మౌ మహాశఙ్ఖం భీమకర్మా వృకోదరః || ౧-౧౫||

అనన్తవిజయం రాజా కున్తిపుత్రో యుధిష్ఠిరః |
నకులః సహదేవశ్చ సుఘోషమణిపుష్పకౌ || ౧-౧౬||

కాశ్యశ్చ పరమేష్వాసః శిఖణ్ణీ చ మహారథః |
ధృష్టద్యుమ్నో విరాటశ్చ సాత్యకిశ్చాపరాజితః || ౧-౧౭||

ద్రుపదో ద్రౌపదేయాశ్చ సర్వశః పృథివీపతే |
సౌభద్రశ్చ మహాబాహుః శఙ్ఖం దధ్ముః పృథక్ పృథక్ || ౧-౧౮||

స ఘోషో ధార్తరాష్ట్రాణాం హృదయాని వ్యదారయత్ |
నభిశ్చ పృథివీం చైవ తుముతో వ్యనునాదయన్ || ౧-౧౯||

అథ వ్యవస్థితాన్ దృష్ట్వా ధార్తరాష్ట్రాన్ కపిధ్వజః |
ప్రవృత్తే శస్త్రసమ్పాతే ధనురుద్యమ్య పాణ్డవః || ౧-౨౦||

హృషీకేశం తదా వాక్యమ్ ఇదమాహ మహీపతే |

అర్జున ఉవాచ

సేనయోరుభయోర్మధ్యే రథం స్థాపయ మేఽచ్యుత || ౧-౨౧||

యావదేతాన్నిరీక్షేఽహం యోధుకామానవస్థితాన్ |

కైర్మయా సహ యోద్ధవ్యమ్ అస్మిన్ రణసముద్యమే || ౧-౨౨||

యోత్యమానానవేక్షేఽహం య ఏతేఽత్ర సమాగతాః |

ధార్తరాష్ట్రస్య దుర్బుధ్ధేః యుద్ధే ప్రియచికిర్షవః || ౧-౨౩||

సంజాయ ఉవాచ

ఏవముక్తో హృషీకేశః గుడాకేశేన భారత |

సేనయోరుభయోర్మధ్యే స్థాపయిత్వా రథోత్తమమ్ || ౧-౨౪||

భీష్మద్రోణప్రముఖతః సర్వేషాం చ మహీక్షితామ్ |

ఉవాచ పార్థ పశ్యైతాన్ సమవేతాన్కురూనితి || ౧-౨౫||

తత్రాపశ్యత్ స్థితాన్ పార్థః పితౄనథ పితామహాన్ |

ఆచార్యాన్ మాతులాన్ భ్రాతృన్ పుత్రాన్ పౌత్రాన్ సఖీంస్తథా || ౧-౨౬||

శ్వశురాన్ సుహృదశ్చైవ సేనయోరుభయోరపి |

తాన్ సమీక్ష్య స కౌంతేయః సర్వాన్ బన్ధూనవస్థితాన్ || ౧-౨౭||

కృపయాపరయాఽఽవిష్టః విషీదన్నిదమబ్రవీత్ |

అర్జున ఉవాచ

దృష్ట్యేమం స్వజనం కృష్ణ యుయుత్సుం సముపస్థితమ్ || ౧-౨౮||

సీదంతిమమ గాత్రాణి ముఖం చ పరిశుష్యతి |

వేపథుశ్చ శరీరే మే రోమహర్షశ్చ జాయతే || ౧-౨౯||

గాఢీవం న్రంసతే హస్తాత్ తష్టకైవ పరిదహ్యతే |

న చ శక్నోమ్యవస్థాతుం భ్రమతీవ చ మే మనః || ౧-౩౦||

నిమిత్తాని చ పశ్యామి విపరీతాని కేశవ |

న చ శ్రేయోఽనుపశ్యామి హత్వా స్వజనమాహవే || ౧-౩౧||

న కాఙ్క్షే విజయం కృష్ణ న చ రాజ్యం సుఖాని చ |

కిం నో రాజ్యేన గోవింద కిం భోగైర్జీవితేన వా || ౧-౩౨||

యేషామర్థే కాఙ్క్షితం నః రాజ్యం భోగాః సుఖాని చ |

త ఇమేఽవస్థితా యుద్ధే ప్రాణాన్త్యక్త్వా ధనాని చ || ౧-౩౩||

ఆచార్యాః పితరః పుత్రాః తథైవ చ పితామహాః |

మాతులాః శ్వశురాః పౌత్రాః శ్యాలాః సమ్బన్ధినస్తథా || ౧-౩౪||

ఏతాన్న హన్తుమిచ్ఛామి ఘ్నతోఽపి మధుసూదన |

అపి త్రైలోక్యరాజ్యస్య హేతోః కిం ను మహీకృతే || ౧-౩౫||

నిహత్య ధార్తరాష్ట్రాన్నః కా ప్రీతిః స్యాజ్జనార్దన |
పాపమేవాశ్రయేదస్మాన్ హత్వైతానాతతాయినః || ౧-౩౬||

తస్మాన్నార్హా వయం హస్తుం ధార్తరాష్ట్రాన్ స్వబాంధవాన్ |
స్వజనం హి కథం హత్వా సుఖినః స్యామ మాధవ || ౧-౩౭||

యద్యప్యేతే న పశ్యన్తి లోభోపహతచేతసః |
కులక్షయకృతం దోషం మిత్రద్రోహ చ పాతకమ్ || ౧-౩౮||

కథం న జ్ఞేయమస్మాభిః పాపాదస్మాన్నివర్తితుమ్ |
కులక్షయకృతం దోషం ప్రపశ్యద్భిర్జనార్దన || ౧-౩౯||

కులక్షయే ప్రణశ్యన్తి కులధర్మాః సనాతనాః |
ధర్మే నష్టే కులం కృత్స్నమ్ అధర్మోఽభిభవత్యుత || ౧-౪౦||

అధర్మాభిభవాత్ కృష్ణ ప్రదుష్యన్తి కులస్త్రియః |
స్త్రీషు దుష్టాసు వార్షేయ జాయతే వర్ణసంకరః || ౧-౪౧||

సంకరో నరకాయైవ కులఘ్నానాం కులస్య చ |
పతన్తి పితరోహ్యేషాం లుప్తపిణ్డోదకక్రియాః || ౧-౪౨||

దోషైరేతైః కులఘ్నానాం వర్ణసంకరకారకైః |
ఉత్సాద్యన్తే జాతిధర్మాః కులధర్మాశ్చ శాశ్వతాః || ౧-౪౩||

ఉత్సన్నకులధర్మాణాం మనుష్యాణాం జనార్దన |
నరకే నియతం వాసః భవతీత్యనుశుశ్రుమ || ౧-౪౪||

అహో బత మహత్ పాపం కర్తుం వ్యవసితా వయమ్ |
యద్రాజ్యసుఖలోభేన హన్తుం స్వజనముద్యతాః || ౧-౪౫||

యది మామప్రతీకారమ్ అశస్త్రం శస్త్రపాణయః |
ధార్తరాష్ట్రా రణే హన్యుః తన్నే క్షేమతరం భవేత్ || ౧-౪౬||

సజ్జాయ ఉవాచ
ఏవముక్తార్జునః సజ్జ్యే రథోపస్థ ఉపావిశత్ |
విసృజ్య సశరం చాపం శోకసంవిగ్నమానసః || ౧-౪౭||

ఓం తత్సదితి శ్రీమద్ భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే
శ్రీకృష్ణార్జునసంవాదే అర్జునవిషాదయోగో నామ ప్రథమోఽధ్యాయః || ౧||

With Blessings from:

Sri. Sri. Sugunendra Theertha Swamiji, Puthige Mutt, Udupi, India

Sri Krishna Vrundavana, NJ, USA

<http://krishnavrunda.org/>